

## **Ɔwɔɛ gyankpaasa mɔ nu Gyɔn kyɔrɔɔ naa sa Krisito abuupu**

### *Nkpa Asɔn*

<sup>1</sup> An kyɔrɔɔ Ɔwɔɛ nɔmɔ lu Yesu Krisito mɔ nu ɔ wɔla ɔ bu tɔ lu npiili ase mɔ asɔn, an sa fane. An nu mɔ asɔn tɔwesa, nu an wu mɔ, nu an taa ane ansi ku mɔ, nu an taa ane abaa mata mɔ. Mɔ ɪ gye asɔn mɔ nu ɪ sa nkpa mɔ. <sup>2</sup> Yesu mɔ nu ɔ gye nkpa mɔ, lee mɔ n-yɪ ifuli nu an wu mɔ. Imɔ sɔ nu an gyii umɔ kesintin, nu an tɔwe fane lu nkpa kakpaa mɔ nu ɔ wɔla ɔ bu Ɔse Ibwaare mɔ ase, nu ɔ ba lee mɔ n-yɪ ifuli kaapu ane. <sup>3</sup> Asɔn mɔ nu ane ansi i wu nu an taa ane asɔ nu mɔ, umɔ kibonbon nu an da an sa fane, ke fan ba tii ane sɔ lu kɪkyemɪne ɔkɔn mɔ nu an sɔ anaa Ɔse Ibwaare ye Mu-Bii Yesu Krisito mɔ sɔ. <sup>4</sup> An kyɔrɔɔ inɔmɔ an sa fane nɪn, ke ane ansi i gyii gaa.

### *Ibwaare ɪ gye fitila*

<sup>5</sup> Asɔn mɔ nu an nu lu Yesu ase mɔ, umɔ nu an sɔ an tɔwe fane fale, Ibwaare ɪ gye fitila nu kɪntenbiri kɪ man bu mɔ tɔ kpini-kpini. <sup>6</sup> Nu an kan tɔwe ye anaa mɔ an sɔ kɪkyemɪne ɔkɔn, yege an san an naa kɪntenbiri tɔ bire, an pɪna nɪn lu ane atɔwesa ye ane awaasa sɔ. <sup>7</sup> Amaa nu an kan an naa fitila mɔ tɔ, fee kanan mɔ nu ɔ bu fitila mɔ tɔ bire, umee umɔ an sɔ kɪkyemɪne

ɔkɔn ye abaa, ke Mu-Bii Yesu Krisito nkalan mu ee fwu ane lu alibi kumaa numu to.

<sup>8</sup> Nu an kan towe ye a man su alibi bire, an pina ane n-yu nu, nu kesintin ki man bu ane to. <sup>9</sup> Nu an kan lee ane alibi towe lbwaare bire, ee biti o taa ane alibi kee ane ke o loho ane lu ukpa libi kumaa numu su, lu fee o su kesintin, nu mu asin ii du kyeekyee. <sup>10</sup> Nu an kan towe ye an man waa alibi mu, u kaapu fee an tu lbwaare atijesa wuya, nu mu asin i man bu ane to.

## 2

### *Yesu ane Omoligeyu*

<sup>1</sup> Mi-bii ana danbirasa, n kyuroo unumu n sa fane ke fan man nye waa alibi. Amaa nu ane to oku kan waa alibi mu, an su omaatapu mu nu ee kule ose mu ee sa ane. Nu mu i gye Yesu Krisito, nu mu ukpa i kyigi. <sup>2</sup> Mu i gye omu nu o taa mu n-yu waa koloho ka ane alibi koko, nu i man gye ane nkun alibi, amaa osa kumaa mu nu o bu dulinjaa to kpini.

<sup>3</sup> Nu an kan buu lbwaare nbara mu nu o sa ane mu, umu i yege a taale da ane nkolo su fee an nyi mu. <sup>4</sup> Nu oku kan towe ye, “N nyi mu,” yege o man buu mu nbara mu, o gye antijesa wuya, nu kesintin ki man bu mu to. <sup>5</sup> Amaa okumaa mu nu o buu mu asin tovesa mu, mu i gye osa mu nu ee biti lbwaare kesintin to kyeekyee. Inumu fale u yege nu an bu fee an bu lbwaare ase. <sup>6</sup> Okumaa mu nu ee towe ye o gye lbwaare nyimisa mu, dagaa maa kyina fee kanan mu nu Yesu kyina mu.

### *Nbara pupwe*

<sup>7</sup> Mɛ kyɛmɛnɛ ana danbirasa, man gye nbara pɔpɔwɛ nu n kyɔrɔɔ n sɔ n biya fanɛ, amaa ɪ gye nbara didaa mu nu fan wɔla nye lu npiili ase saɲa mu nu fan kɔlɛ gyii mu. Nbara didaa numu ɪ gye asun mu nu fan wɔla nu mu. <sup>8</sup> Amaa okpa ku sɔ mu, nbara mu nu n kyɔrɔɔ n sa fanɛ fale birɛ gye kɪpɔpɔwɛ nun, nu fanaa Krisito fan lɛɛ kaapu fɛɛ ɪ gye nbara pɔpɔwɛ kesintin. Lu fɛɛ kitentenbiri mu kɪ tɛɛ kɪ kyɔn, nu kesintin fitila mu tɛɛ wɔla kɪ ŋalige tɔ.

<sup>9</sup> Nu ɔsa kɔmaa mu nu ɛɛ towɛ ye, ɔ bu fitila tɔ, yege ee kisi mu tɔmaa Krisito osunpu birɛ, ɔ san ɔ bu kitentenbiri tɔ, ba fɔbɔ halu saɲa numu.

<sup>10</sup> Nu ɔsa kɔmaa mu nu ee biti mu tɔmaa Krisito osunpu mu bu fitila mu tɔ. Nu sehn man bu mu tɔ nu ii biti ɪ yege o siti tɪye alibi tɔ. <sup>11</sup> Amaa ɔsa kɔmaa mu nu ee kisi mu tɔmaa Krisito osunpu mu bu kitentenbiri tɔ. Nu ɔ naa kitentenbiri tɔ yege o mee nyi katɪn mu nu ee kpɛɛ, lu fɛɛ kitentenbiri mu kɪ waa mu gyaatanapu.

*N kyɔrɔɔ n sa Ase*

*ye Ayaafɔlɛ ye Nbi*

<sup>12</sup> Mi-bii ana danbirasa, n kyɔrɔɔ unumu n sɔ n sa fanɛ,  
lu fɛɛ lbwaare taa fanɛ alibi kɛɛ fanɛ lu Yesu sɔ.

<sup>13</sup> Ase ana, n kyɔrɔɔ unumu n sa fanɛ,  
lu fɛɛ fan wɔla fan nyi Yesu Krisito mu nu ɔ wɔla ɔ bu tɔ lu npiili ase mu.

Ayaafɔlɛ, n kyɔrɔɔ unumu n sa fanɛ,  
lu fɛɛ fan taalɛ gyii Sɪtaanɛ alibi wuya mu sɔ.

Nbii, n kyɔrɔɔ n sa fanɛ,

lu fɛɛ fan bu ɔsɛ Ibwaare mu.  
 14 Ase ana, n kyɔrɔɔ unumu n sa fane,  
 lu fɛɛ fan wɔla fan nyi Yesu Krisito mu nu ɔ  
 wɔla ɔ bu tɔ lu npiili ase mu.  
 Ayaafɔle, n kyɔrɔɔ unumu n sa fane,  
 lu fɛɛ fan bulɔn  
 nu Ibwaare asin mu a bu fane tɔ  
 nu fan gyii Sitaane alibi wuya mu su.

### *Fan man biti Dulinya tɔ ato*

15 Imu su fan man biti dulinyaa abee ato mu nu  
 a bu dulinyaa tɔ. Nu ɔku kan ee biti dulinyaa mu,  
 ɔ man su kebiti sa ɔsɛ Ibwaare. 16 Kanun su kutɔ  
 kumaa mu nu ki bu dulinyaa tɔ fɛɛ kayi-wɔle  
 kɔkɔlɔ biti, ato mu nu ansi i wu nu ee yalaga,  
 ye n-yu kikaapu lu kase su ato. Inumu kpini i  
 man lu ɔsɛ mu ase amaa i lu dulinyaa tɔ nun.  
 17 Dulinya ye kumaa kumu ato mu nu i gyii asa  
 amu kpini ii biti ee kyɔn, amaa ɔsa mu nu ee waa  
 Ibwaare kɔkɔlɔ biti bire ee biti ɔ kyina kakpaa.

### *Krisito Okisipu*

18 Mi-bii ana, anɛ dulinyaa tɔ kakyina  
 laalaalɔwe mu ki fɔbɔ, fɛɛ kanan mu nu fan  
 wɔla nu ye Krisito okisipu mu ii biti ɔ ba mu.  
 Halu nbunbu gbaa Krisito akisipu gaalaagaa  
 ba tee ba. Inumu u yege nu an bu fɛɛ saɔa  
 mu laalaalɔwe ndee. 19 Krisito akisipu banumu  
 ba lu anɛ tɔ kyɔn, lu fɛɛ ba man gye anɛ asa  
 gbaa-gbaa. Nu i gye fɛɛ ba daa ba gye anɛ asa  
 mu, naafɔɔ ba san ba bu anɛ tɔ. Amaa ba lu anɛ  
 tɔ nun ke i nye lee kaapu fɛɛ bamu ɔku man tii  
 anɛ su.

20 Amaa fanee fane bire Krisito sa fane  
 Kayaayu Kyɔrekyɔre mu, nu fane kpini fan nyi

Ibwaare kesintin asɔn mu. <sup>21</sup> Man gye ye fan maa man nyi kesintin mu sɔ nu n kyɔrɔɔ ɔwɔle numu n sa fane, amaa fan nyi kɔmu, lu fɛe antɔɔsa aku a man bu kesintin mu tɔ. <sup>22</sup> Anɔmu ɪ gye antɔɔsa wuya mu? Mu ɪ gye ɔmu nu ee kina ye Yesu man gye Krisito (abee ɔmu nu Ibwaare wɔla lɛɛ) mu. Kanɔn nyɔmisa maɔa ɪ gye Krisito okisipu, nu mu ii kina Ɔse ye Obii mu. <sup>23</sup> Ɔkɔmaa mu nu ee kina Ibwaare mu-bii mu, ee kina Ɔse Ibwaare mu gbaa, amaa ɔkɔmaa mu nu ee kɔɔle Ibwaare mu-bii mu gyii mu, ee kɔɔle Ɔse Ibwaare mu gbaa ee gyii.

<sup>24</sup> Kanɔn sɔ fan yege asɔn mu nu fan wɔla nu lu npiili ase mu ɪ kyɔna fane tɔ. Nu ɪ kan ɪ te fane tɔ mu, kanɔn bire fane gbaa fane fen bu Ɔse ye Obii mu tɔ. <sup>25</sup> Nu kutɔ mu nu Yesu da mu kɔkɔɔ sɔ fɛe ee biti ɔ sa ane ɪ gye nkpa kakpaa mu.

<sup>26</sup> N kyɔrɔɔ inumu n sɔ n sa fane lu bamu nu bee biti ba pɔna fane mu sɔ. <sup>27</sup> Amaa fanee fane bire Kayaayu Kyɔrekyɔre mu nu fan nye lu Krisito ase mu ki bu fane tɔ, nu ɪ man tiri fɛe ɔku ɔ bila ba kaapu fane. Kanɔn Kayaayu Kyɔrekyɔre mu nu fan nye mu u kaapu fane kutɔ kɔmaa, nu kanɔn kutɔ mu nu u kaapu fane mu ɪ gye kesintin, nu nɔna man bu kɔmu tɔ. Nu kanan mu nu ee kaapu fane mu, fanaa Krisito fan kyɔna kanɔn.

### *An gye Ibwaare Mu-Bii ana*

<sup>28</sup> Kanɔn sɔ mi-bii ana, fanaa Krisito fan kyɔna. Ke saɔa mu nu ee biti o bwii ba mu, ke a taale yɔle tɔ, yege a man sɔ ipeeli mu ansi tɔ.

<sup>29</sup> Kanan mu nu fan nyi fee mu ukpa i kyiigi mu, fan bu fee okumaa mu nu ee waa ato kyiigisa mu, mu i gye lbwaare mu-bii.

### 3

#### *Ibwaare mu-bii ana*

<sup>1</sup> Fan ku kanan mu nu lbwaare su kebiti lala sa ane, fee ba tu ane ye lbwaare Mu-Bii ana. Nu kanun nu an gye fale. Kanun su nu dulinyaa to abi ba man nyi ane, lu fee ba man nyi lbwaare.

<sup>2</sup> Me kyemune ana danbirasa, nbunbu an gye lbwaare Mu-Bii ana nun. Nu kuto mu nu an biti an baa an gye mu i man pita lu ifuli. Amaa an nyi fee nu o kan ba lu ofuli mu, an biti an baa an du fee mu, lu fee an biti an wu mu fee kanan mu nu o du mu. <sup>3</sup> Okumaa mu nu o su fale tamaa fee ee biti o wu Yesu mu, ee waa mu n-yu kyirekyire fee kanan mu nu Yesu du kyirekyire mu.

<sup>4</sup> Okumaa mu nu ee waa alibi mu, o mee man buu nbara mu, lu fee alibi kiwaa i gye fee okumaa mee buu nbara mu. <sup>5</sup> Amaa fan nyi fee o ba nun ye o ba lee ane alibi lu ane su, nu mu to nu alibi aku i man bu. <sup>6</sup> Oku man bu Yesu to nu ee kyaga su ee waa alibi, nu oku kan kyaga su ee waa alibi mu, o man pita wu mu, nu o man nyi mu.

<sup>7</sup> Mi-bii ana danbirasa, fan man yege oku o pina fane. Okumaa mu nu ee waa kuto mu nu ki de okpa mu, o gye okpa kyiigisa wuya, fee kanan mu nu Krisito ukpa i kyiigi mu. <sup>8</sup> Okumaa mu nu ee waa alibi mu, gye sitaane lee nun. Lu fee sitaane wola ee waa alibi lu koo npiili ase. Kuto mu su nu lbwaare Mu-Bii mu ba mu i gye ye,

ɔ baa o be nyita Sitaane kusun nun. <sup>9</sup> Okumaa mu nu Ibwaare waa mu Mu-Bii mu, mee kyaga su ee waa alibi, lu fee Ibwaare awaasa i bu to. Imu su o mee taale kyaga su ee waa alibi, lu fee Ibwaare taa mu waa Mu-bii. <sup>10</sup> Fale nu an su an bu Ibwaare Mu-bii ana ye Sitaane mu-bii ana. Okumaa mu nu mu ikpa i man kyigi abee okumaa mu nu o mee biti mu toomaa mu, o man gye Ibwaare Mu-bii.

### *Fan biti abaa*

<sup>11</sup> Asu mu nu fan nu lu npiili ase mu, i gye fee a biti abaa. <sup>12</sup> A man waa fee Ken mu nu o gye Sitaane lee nu o mo mu-supu mu. Mune i waa su nu o mo mu-supu? Lu fee mu gbaa-gbaa mu awaasa i gye alibi, nu mu-supu ikpa i kyigi.

<sup>13</sup> Me birisa ana, nu dulinyaa asa ba kan bee kisi fane mu, fan man yegge i kyinkyin fane. <sup>14</sup> An nyi fee an lu lewu to ba nkpa to, lu fee an biti ane toomaa ana. Okumaa mu nu o mee biti mu birisa mu, o san o bu lewu to. <sup>15</sup> Okumaa mu nu ee kisi mu birisa mu gye omooɔɔ nun, nu fan nyi ye amooɔɔ maa man su nkpa kakpaa.

<sup>16</sup> Lewu mu nu Krisito wu sa ane mu kaapu ane kanan mu nu Ibwaare kebiti ki du. Imu su i dagaa fee a maa wu sa ane birisa ana. <sup>17</sup> Nu oku kan o su ato gaa nu o wu fee i tiri mu toomaa, amaa nu o man wu mu kooee mu, mune u kaapu fee o su Ibwaare kebiti mu kokolo to? <sup>18</sup> Mi-bii ana danbirasa, an man taa ntowe abee kono to kɔyan biti abaa, amaa a taa ane awaasa kaapu fee an biti abaa kesintin to. <sup>19</sup> Imu nu an biti a bu fee an buu kesintin okpa mu su. Imu ii biti i yegge ke a taale taa kokolo fuuli a yule Ibwaare

ansi tɔ. <sup>20</sup> Nu ane nkɔlɔ ɪ kan bun ane kɔpwe mu, an nyi fɛe lbwaare ɪ kyɔ ane nkɔlɔ, nu o nyi ane nkɔlɔ tɔ ɔ kyɔ ane gbaa-gbaa, nu mu i nyi kɔtɔ kɔmaa numu.

<sup>21</sup> Mɛ kyemine ana danbirasa, nu ane nkɔlɔ ɪ man kan bun ane kɔpwe mu, kanin bire an taale yile tɔ lbwaare ansi tɔ. <sup>22</sup> Ke a nye kɔtɔ kɔmaa mu nu an taase mu, lu fɛe an buu mu nbara, nu an waa umu nu u bɔla mu ansi. <sup>23</sup> Nu numu ɪ gye mu nbara mu, fɛe a kɔɔle Mu-Bii Yesu Krisito kitu mu gyii, ke a biti abaa fɛe kanan mu nu ɔ sa ane kɔnɔ mu. <sup>24</sup> Bamu nu bee nu mu nbara mu, ba maa lbwaare ɪ sɔ kɔnɔ kɔlɔn, nu lbwaare bu bamu nkɔlɔ tɔ. Mu Kayaayu Kyirekyire mu nu ɔ taa sa ane mu u kaapu fɛe, ɔ bu ane nkɔlɔ tɔ.

## 4

### *Fan tɔv n-yaayu tɔ ku*

<sup>1</sup> Mɛ kyemine ana, fan man kɔɔle ɔkɔmaa mu nu ɔ ye ɔ sɔ Kayaayu mu gyii, amaa fan tɔv n-yaayu mu tɔ ku fɛe ba lu lbwaare ase nin, abɛɛ ba man lu mu ase. Lu fɛe antɔesa atɔwɛpu gaalaagaa ba ba dulinyaa tɔ katɔn kɔmaa. <sup>2</sup> Fale nu fen biti fan bu kayaayu mu nu ki gye lbwaare lee mu. Kayaayu kɔmaa mu nu ki tɔwe ye Yesu Krisito ba bilɔni nyumisa ba dulinyaa tɔ mu, ki lu lbwaare ase. <sup>3</sup> Amaa kayaayu kɔmaa mu nu kii kina ye Yesu Krisito man ba bilɔni nyumisa mu, ki man lu lbwaare ase. Kanin kayaayu numu ɪ gye Krisito okisipu mu nu fan nu ye ɛɛ ba mu, nu halu ɔ tɛɛ wɔla ɔ bu dulinyaa numu tɔ gbaa.

<sup>4</sup> Amaa fanɛ, mi-bii ana bure fan gye Ibwaare asa, nu fan tee gyii bamu su. Lu fee Ibwaare mu nu o bu fanɛ to mu, kyɔ Sitaane mu nu o bu dulinyaa numu to mu <sup>5</sup> Nu kanin asa mana ba gye dulinyaa numu lee nin, umu su bee towe umu nu i gye dulinyaa to asin mu nin, kanin su dulinyaa asa bee nu bamu ase. <sup>6</sup> Aneene bure, an gye Ibwaare asa nin, nu okumaa mu nu o nyi Ibwaare mu, ee nu ane ase. Amaa okumaa mu nu o man gye Ibwaare nyimisa mu, o mee nu ane ase. Imu su fale asin numu nu an su an bi kesintin Kayaayu ye antimesa kayaayu. <sup>7</sup> Me kyemune ana danbirasa, fan yegge a biti abaa, kpali fee kebiti ki lu Ibwaare ase nin. Nu okumaa mu nu o su kebiti mu, o gye Ibwaare Mu-bii, nu o nyi Ibwaare. <sup>8</sup> Nu okumaa mu nu o man su kebiti bure, o man nyi Ibwaare kpini-kpini, lu fee Ibwaare i gye obitipu. <sup>9</sup> Fale nu Ibwaare lee mu kebiti mu kaapu ane to, fee maa sun Mu-Bii kulon kpen ba dulinyaa to, ke a ba bola mu su nye nkpa. <sup>10</sup> Inumu i gye kebiti mu, man gye ane ii biti Ibwaare, amaa Ibwaare bure i su kebiti sa ane, nu o sun Mu-Bii kulon ye, o ba taa mu n-yu waa umata saraga sa ane alibi. <sup>11</sup> Me kyemune ana, fan ku kebiti lala mu nu Ibwaare su sa ane, kanin su i dagaa ane gbaa a maa biti abaa. <sup>12</sup> Oku i gye oku man pu wu Ibwaare, amaa nu an kan an biti abaa bure, Ibwaare bu ane to, nu mu kebiti mu ki bu ane ase kyeekyee.

<sup>13</sup> Ibwaare maa sa ane mu Kayaayu Kyirekyire su, nu an nyi fee an bu mu to nu ngbaa mu bu ane to. <sup>14</sup> Nu an wu ye ane ansi, nu ana gyii umu kesintin fee Ose Ibwaare sun Mu-Bii Yesu

Krisito ye ɔ ba waa dulinyaa tɔ Ɔmoligeɖ. <sup>15</sup> Nɔ ɔkɔmaa mɔ nu ɔ kan bu nu ɔ lee tɔwe ye, Yesu ɪ gye Ibwaare Mu-bii mɔ, Ibwaare bu mɔ tɔ nu ngbaa mɔ bu Ibwaare tɔ. <sup>16</sup> Nɔ ane bire an nyi Ibwaare kebiti mɔ nu ɔ sɔ sa ane, nu an taa ane n-yu tɔv kɔmɔ sɔ mɔ. Ibwaare ɪ gye kebiti. Nɔ ɔkɔmaa mɔ nu ɔ sɔ kebiti mɔ, ɔ bu Ibwaare tɔ, nu Ibwaare gbaa bu mɔ tɔ. <sup>17</sup> Nɔ ɔkpa nɔmɔ sɔ nu kebiti ki lee kaapɔ ane tɔ kyɛkyɛ, nu umɔ sɔ nu an sɔ tamaa fɛe kake mɔ nu Ibwaare ii biti ɔ ba tale asa mɔ, an taale yile tɔ, lu fɛe dulinyaa nɔmɔ tɔ mɔ an du fɛe mɔ. <sup>18</sup> Kufuu ki man bu kebiti tɔ, amaa kebiti mɔ nu ki du kyɛkyɛ, ki gya kufuu ki lu tɔ, lu fɛe kufuu maa kɔsɔ bute ɛe naa, amaa ɔsa kɔmaa mɔ nu ɔ sɔ kufuu mɔ man du kyɛkyɛ kebiti mɔ tɔ.

<sup>19</sup> An sɔ kebiti sa Ibwaare ye asa, lu fɛe Ibwaare ɪ gyankpaa ee biti ane. <sup>20</sup> Nɔ ɔkɔ kan tɔwe ye, ee biti Ibwaare yege ee kisi mɔ tɔmaa bire, ɔ gye antɔesa wuya. Nɔ ɔkɔmaa mɔ nu ɔ mee biti mɔ tɔmaa mɔ nu ee wu mɔ, ɔ mee taale biti Ibwaare mɔ nu ɔ mee wu mɔ mɔ. <sup>21</sup> Nɔ nbara nɔmɔ nu ɔ taa sa ane ye, Ɔkɔmaa mɔ nu ee biti Ibwaare mɔ, ɪ dagaa maa biti mɔ tɔmaa gbaa.

## 5

### *Kɔle Ibwaare mu-bii mɔ gyii*

<sup>1</sup> Ɔkɔmaa mɔ nu ɔ kɔle gyii fɛe Yesu ɪ gye Krisito (Ɔmɔ nu Ibwaare wɔla lee) mɔ, ɪ gye Ibwaare Mu-bii nɔ. Nɔ ɔkɔmaa mɔ nu ɔ sɔ kebiti sa ɔse mɔ, sɔ kebiti sa kebiti mɔ gbaa. <sup>2</sup> Fale

nu an bu fɛɛ an biti lbwaare mu-bii ana, fɛɛ a maa biti lbwaare nu an buu mu nnɔsa mu su. <sup>3</sup> Mu nnɔsa kibuu su, ɪ gye nyimisa maa biti lbwaare, nu mu nnɔsa mu ɪ man busun. <sup>4</sup> Lu fɛɛ ɔkɔmaa mu nu ɔ gye lbwaare Mu-bii mu, ɪ gyii dulinyaa su. Lu ane kikɔle-gyii numu su mu, an gyii dulinyaa su. <sup>5</sup> Anumu ɪ gyii dulinyaa su? Amɔɔ bamu nu ba kɔle lbwaare Mu-Bii Yesu gyii mu.

<sup>6</sup> Yesu ɪ gye ɔmu nu ɔ ba, nu ɔ gyee lbwaare kekyugyee nu ɔ kyɛɛɛɛ mu nkalan wɔriɛ, man gye lbwaare kekyugyee mu nkun su nu ɔ ba, amaa lbwaare kekyugyee mu ye nkalan kikyɛɛɛɛ wɔriɛ mu su. Nu Kayaayu mu ɪ lee kaapu, lu fɛɛ Kayaayu mu gye kesintin. <sup>7</sup> ɪ su atɔ asa mu nu ɛɛ lee Yesu keduli ɪ kaapu ane. <sup>8</sup> Imu ɪ gye Kayaayu Kyɪrekyɪre mu, ye nkyu, ye nkalan. Fale atɔ asa anumu ɪ waa atɔ kulun <sup>9</sup> An kɔle nyimisa asun tɔwesa an gyii, amaa lbwaare lee mu gye kikpare, lu fɛɛ ɪ gye adanse mu nu ɔ gyii lu Mu-Bii mu su. <sup>10</sup> ɔkɔmaa mu nu ɔ kɔle Obii mu gyii mu, kɔle asun numu waa mu kɔkɔlɔ tɔ. Amaa ɔkɔmaa mu nu ɔ man kɔle lbwaare gyii mu, kanun nyimisa manja kaapu fɛɛ lbwaare gye antɪɪesa wuya, lu fɛɛ ɔ man kɔle asun mu nu lbwaare tɔwe lu Mu-Bii mu su mu gyii. <sup>11</sup> Inumu ɪ gye asun mu ye, lbwaare sa ane nkpa kakpaa, nu kanun nkpa kakpaa numu bu Mu-Bii tɔ nun. <sup>12</sup> ɔkɔmaa mu nu ɔ kɔle Obii mu gyii mu su nkpa, amaa ɔkɔmaa mu nu ɔ man kɔle lbwaare Mu-Bii mu gyii mu man su nkpa kakpaa numu.

*Laalawɛ asin  
kaapɔsa*

<sup>13</sup> N kyurɔɔ ɔwɔle numɔ sa fane mɔ nu fan kɔɔle Yesu gyii fɛɛ ɔ gye lbwaare Mu-Bii mɔ, ke fan nye bu fɛɛ fan sɔ nkpa kakpaa <sup>14</sup> Ato mɔ nu an nyi ane nkɔlɔ tɔ ɪ yege nu an bugi ane nkɔlɔ tɔ an sa lbwaare mɔ ɪ gye ye, kɔtɔ kɔmaa mɔ nu an kule mɔ mɔ, ee nu ane ase <sup>15</sup> Nu an nye nu an nyi fɛɛ lbwaare i nu kɔtɔ kɔmaa mɔ nu an kule mɔ mɔ, kanɪn birɛ kɔtɔ kɔmaa mɔ nu an kule mɔ mɔ, ɛɛ waa ɛɛ sa ane.

<sup>16</sup> Nu fane tɔ ɔku kan wu fɛɛ mɔ birisa ɪ waa alibi mɔ nu ɪ mee ye ɪ barige maa lbwaare nsana kakpaa mɔ, ɔ kule lbwaare sa mɔ. lbwaare ii biti ɔ sa ɔsa mɔ nkpa. Alibi mɔ nu ɪ mee ye ɪ barige nyimisa maa lbwaare nsana mɔ, asɪn nu n tɔwe. Amaa alibi aku ɪ biya lewu abee ɪ barige nyimisa maa lbwaare nsana, maa gye umɔ kabwaare-kule nu n de. <sup>17</sup> Asɪn kɔmaa mɔ nu ɪ man burɔn sa lbwaare mɔ gye alibi nɪn. Amaa alibi aku ɪ barige nyimisa maa lbwaare nsana kakpaa nɪn.

<sup>18</sup> An nyi fɛɛ ɔkɔmaa mɔ nu ba kɔuge mɔ lbwaare tɔ mɔ, mee kyaga sɔ ɛɛ waa alibi. Lu fɛɛ Krisito mɔ nu ɔ kɔuge mɔ lbwaare tɔ mɔ ii kun kanɪn ɔsa mɔ, nu nyimisa mɔ nu ɔ gye Sitaane lee mɔ mee taale waa mɔ alibi aku <sup>19</sup> An nyi fɛɛ an gye lbwaare Mu-bii ana, nu asa mɔ nu ba bu dulinyaa numɔ tɔ kpini ba bu alibi awaapu mɔ abaa tɔ. <sup>20</sup> Nu an bila an nyi fɛɛ lbwaare Mu-Bii mɔ ba kase sɔ, nu ɔ yege nu an nu kɔtɔ kɔmaa numɔ kase, ke ɪ yege a bu ɔmɔ nu ɔ gye lbwaare kesintin mɔ. Anaa lbwaare kesintin wuya mɔ an waa kukulɔn, lu fɛɛ an waa kukulɔn maa Mu-Bii Yesu Krisito mɔ. Mɔ ɪ gye Kesintin lbwaare mɔ

nu ɔ gyɛ nkpa kakpaa mu.

<sup>21</sup> Mi-bii ana, fan kɔtaa fane n-yu lu idakpa mu  
su.

**ɪbwaare Katowe Kyula Popwe**  
**Nawuri: ɪbwaare Katowe Kyula Popwe New**  
**Testament**

copyright © 2013 Wycliffe Bible Translators, Inc.

Language: (Nawuri)

Contributor: Ghana Institute of Linguistics, Literacy and Bible Translation

All rights reserved.

2020-11-19

---

PDF generated using Haiola and XeLaTeX on 21 Feb 2024 from source files dated 29 Jan 2022

213815b7-495e-5855-bcae-f5f647c6161e